

අධ්‍යයන පොදු සහතික පත්‍ර (සාමාන්‍ය පෙළ) විභාගය - 2020

කතෝලික ධර්මය I

ප්‍රශ්න

සියලු ම ප්‍රශ්නවලට පිළිතුරු සපයන්න.

1. කිතුනුවන්ගේ පූජනීය ග්‍රන්ථය වන ශුද්ධ බයිබලයේ අඩංගු පොත් සංඛ්‍යාව,
(1) 46 කි. (2) 70 කි. (3) 72 කි. (4) 73 කි.
2. තියෝපිලස් යන නමේ අර්ථය කුමක් ද?
(1) මහා ධර්මදූතයා (2) වික්‍ර ශිල්පියා (3) කල‍්‍යාණ මිත්‍රයා (4) දෙවියන් වහන්සේගේ මිත්‍රයා
3. සිමියොන් තුමාගේ ප්‍රශංසා ගීය ගායනා කරනු ලබන්නේ කුමන යාම යැදුමේ දී ද?
(1) උදේ (2) දිවා (3) සැදෑ (4) රාත්‍රී
4. මුල් කිතුනු සභාවේ ගැටලුවක් ඇති වූයේ පහත සඳහන් කවර කරුණක් සම්බන්ධයෙන් ද?
(1) ප්‍රේරිතයන්ගේ ඉගැන්වීම (2) සහනාධාර බෙදාදීම (3) සහභාගි වීම (4) යාවිඤා කිරීම
5. අසභ්‍ය ධර්මදූතයෙකු වූ ශුද්ධ වූ පාවුලු තුමා හඳුන්වන නාමය ඇතුළත් වරණය තෝරන්න.
(1) අන්‍ය ජාතීන්ගේ අපෝස්තළුවරයා (2) දමස්කයේ අපෝස්තළුවරයා
(3) ධර්මදූතයන්ගේ අපෝස්තළුවරයා (4) රෝමයේ අපෝස්තළුවරයා
6. "එහෙත් ඔබ කියන සේක් නම් දැල් හෙළමි" යැයි පැවසුවේ කවුරුන් ද?
(1) ශුද්ධ වූ ජාකොබ් තුමා (2) ශුද්ධ වූ ජුවාම් තුමා
(3) ශුද්ධ වූ පේදුරු තුමා (4) ශුද්ධ වූ පාවුලු තුමා
7. සභාව ශුද්ධවන්න වන්නේ,
(1) ශුද්ධ වූ දේශය තුළ ආරම්භ වූ නිසා ය. (2) ශුද්ධ වූ බයිබලයේ සඳහන් වන නිසා ය.
(3) විශ්වීය ව ව්‍යාප්ත වූ නිසා ය. (4) ශුද්ධ වූ ත්‍රිත්වයට ඇති සම්බන්ධතාව නිසා ය.
8. "කිසියම් කෙනෙකු මුළු ජීවිත කාලය තුළ ම නොසලකා හැරිය දෙයක් ඔහුගේ මරණ මොහොතේ දී ඉටු කර ගත නොහැකි ය" යැයි ප්‍රකාශ කළේ කවුරුන් ද?
(1) I වන ජුවාම් පාවුලු පාප්වහන්සේ (2) ශුද්ධ වූ ජුසේ වාස් පියතුමා
(3) ජාකෝමේ ගොන්සාල්වෙස් පියතුමා (4) ශුද්ධ වූ II වන ජුවාම් පාවුලු පාප්වහන්සේ
9. දිව්‍ය සත්ප්‍රසාදීය ලක්ෂණ දෙකක් ඇතුළත් වරණය තෝරන්න.
(1) යාගය සහ යාවිඤාව (2) ගිවිසුම සහ අයැදුම
(3) ස්තූති කිරීම සහ පරිස්මරණය (4) හෝජනය සහ ඉල්ලීම
10. ජුදා පාප්කු හෝජනයේ මූලිකාංග තුනක් වන්නේ,
(1) පාප්කු බැටළුවා, තිත්ත පලා සහ මිදි යුෂ ය.

- (2) නුමුහුන් රොට්, තිත්ත පලා සහ තිරිඟු පූප ය.
- (3) මිදි යුෂ, තිරිඟු පූප සහ තිත්ත පලා ය.
- (4) පාස්කු බැටළුවා, නුමුහුන් රොට් සහ තිරිඟු පූප ය.

11. විෂ ශරීර ගතකොට මරණයට පත්කරන ලද පියතුමා කවුරුන් ද?.
- (1) මැක්සිමිලියන් කෝල්බේ
 - (2) ජාකෝමේ ගොන්සාල්වෙස්
 - (3) මනුවෙල් ද මිදන්ඩා
 - (4) මයිකල් රුද්‍රිගු

12. 'විශ්වාසයේ පියා' යන විරුදාවලිය ලැබූ එඬේරික ජිවිතයක් ගත කළ තැනැත්තා කවුරුන් ද?.
- (1) ශුද්ධ වූ පේදුරු තුමා
 - (2) සකරියස් තුමා
 - (3) ශුද්ධ වූ ජුඩ් තුමා
 - (4) ආබ්‍රහම් තුමා

13. දෙමාපියන්ට කීකරු වීම, ගෞරව කිරීම හා ඔවුන් ව රැකබලා ගැනීමට අපට නියම කරන්නේ කීවෙනි දේව පනතින් ද?.
- (1) තුන්වන
 - (2) හතරවන
 - (3) පස්වන
 - (4) හයවන

14. මව් කුසේ පිළිසිඳ ගැනීමට පෙර පටන් දෙවියන් වහන්සේ අප ව හඳුනාගෙන සිටින බව පෙන්නුම් කරනු ලබන්නේ කුමන දිවැසිවරයාගේ කැඳවීම මගින් ද?.
- (1) ආමෝස්
 - (2) නාතාන්
 - (3) ජෙරමියා
 - (4) මීකා

● පහත සඳහන් ප්‍රකාශ ඇසුරෙන් ප්‍රශ්න අංක 15 සහ 16ට පිළිතුරු සපයන්න.

- A - අසහ්‍ය වෙබ් අඩවි නැරඹීම
- B - හොර ඡන්ද දීම
- C - පොදු දේපළ විනාශ කිරීම
- D - විවාහ පොරොන්දු කඩකිරීම
- E - හොඳ නම විනාශ කිරීම

15. හයවන සහ නවවන දේව පනත්වලට විරුද්ධ ක්‍රියා වන්නේ,
- (1) A හා B ය.
 - (2) A හා D ය.
 - (3) B හා C ය.
 - (4) B හා E ය.

16. හත්වන සහ දහවන දේව පනත්වලට විරුද්ධ ක්‍රියා වන්නේ,
- (1) B හා C ය.
 - (2) B හා E ය.
 - (3) C හා D ය.
 - (4) C හා E ය.

17. අනනියස් සහ සපීරා සිද්ධියෙන් අපට ලැබෙන පණිවුඩයක් වන්නේ,
- (1) අන් අයට ගරු කිරීම ය.
 - (2) බැහැපත්ව ජීවත් වීම ය .
 - (3) අවංක ව කටයුතු කිරීම ය .
 - (4) දිළිඳුන්ට දයාව දැක්වීම ය.

18. දිව්‍ය පූජා යාගයේ දී ධර්මදාන ක්‍රියාවලියක් සඳහා අප ව පිටත්කර හරින්නේ,
- (1) දේශනායෙන් පසුව ය.
 - (2) දිව්‍ය සන්ප්‍රසාද ලැබීමත් සමඟ ය.
 - (3) ශුද්ධ වූ සුවිශේෂ ප්‍රකාශ කිරීමෙන් ය.
 - (4) අවසාන ආශිර්වාදයෙන් ය.

19. අන්තිම රාත්‍රී හෝඡන අවස්ථාවේ දී ජේසුස් වහන්සේ තම ශ්‍රාවකයන් පිරිවරා කළ යැදුම කුමක් ද?.

- (1) විශ්වාසකයින්ගේ යාවිඤ්ඤාව
- (2) උත්තම පූජක යාවිඤ්ඤාව
- (3) පඬුරු මත යාවිඤ්ඤාව
- (4) පරමණ්ඩල යාවිඤ්ඤාව

20. ගෙත්සෙමනේ උයනට යාවිඤ්ඤා කිරීම සඳහා ජේසුස් වහන්සේ කැඳවාගෙන ගිය ගෝලයන් වන්නේ,

- (1) ජේදුරු, ජුවාම් සහ ජාකොබ් ය.
- (2) මතෙව්, ජුවාම් සහ ජුඩ් ය.
- (3) ජාකොබ්, ජුඩ් සහ මතෙව් ය.
- (4) ජේදුරු, ජුවාම් සහ මතෙව් ය.

21. ඉශ්රායෙල් ජනතාව පොරොන්දු දේශය කරා ගෙනයාම පිළිබඳ සඳහන් වන්නේ,

- (1) උත්පත්ති පොතෙහි ය.
- (2) නික්මයාම පොතෙහි ය.
- (3) ගීතාවලිය පොතෙහි ය.
- (4) 1 සාමුවෙල් පොතෙහි ය.

22. කතෝලික සභාව පිළිගනු ලබන පුරාණ ගිවිසුමේ සම්මත ග්‍රන්ථ ගණන කීය ද?.

- (1) 46
- (2) 47
- (3) 48
- (4) 49

23. දෙවියන් වහන්සේ මෝසෙස් තුමාට තමන්වහන්සේ කවුරුන් දැයි හඳුන්වා දුන්නේ,

- (1) ඉශ්රායෙල් ජනයා වහල් භාවයෙන් මුදවා ගැනීමෙන් ය.
- (2) ළදරු මෝසෙස් තුමාට මරණින් බේරා ගැනීමෙන් ය.
- (3) මෝසෙස් තුමාට භාස්කම් පෑමේ බලය දීමෙන් ය.
- (4) නොදැවෙන කටු පඳුර තුළින් දර්ශනය වීමෙන් ය.

24. සාමාන්‍ය එඬේරික ජීවිතයක් ගත කළ ඉශ්රායෙල් ජනතාව සුවිශේෂී ජනතාවක් බවට පත් වූයේ,

- (1) වර්මචේදනයෙන් ය.
- (2) රතු මුහුදින් එතෙර වීමෙන් ය.
- (3) සීනයි ගිවිසුමෙන් ය.
- (4) පොරොන්දු දේශයේ පදිංචි වීමෙන් ය.

25. ශුද්ධ වූ සභා ඉගැන්වීම් අනුව ස්නාවක ජොහන් තුමා ජම්ම පාපයෙන් නිදොස් වූයේ,

- (1) මරිය තුමිය, එළිසබෙත් තුමියට ආචාර කිරීමේ දී ය.
- (2) දේව දූතයා සකරියස්ට දර්ශනය වූ විට දී ය.
- (3) එතුමන්ට 'ජොහන්' යන නම තැබීමේ දී ය.
- (4) ජේසුස් වහන්සේ ව බෞතිස්ම-ස්නාපනය කළ අවස්ථාවේ දී ය.

26. ජේසුස් වහන්සේගේ ප්‍රසිද්ධ ජීවිතය හා දූත මෙහෙවර ආරම්භ වන්නේ,

- (1) උන්වහන්සේ ව දේව මාලිගයේ කැප කිරීමෙන් ය.
- (2) ස්නාවක ජොහන් තුමාගෙන් ප්‍රසාද ස්නාපනය ලැබීමෙන් ය.
- (3) සාතන්ගේ පරික්ෂාවලින් ජය ගැනීමෙන් ය.
- (4) කානා නුවර ජලය මිදී යූෂ බවට හැර වූ දේව ප්‍රකාශනයෙන් ය.

27. "ජීවත්වීම යනු ක්‍රිස්තුන් වහන්සේ සමඟ විසීම ය". මෙසේ පැවසුවේ,

- (1) ශුද්ධ වූ ජුසේ වාස් පියතුමා ය.
- (2) ශුද්ධ වූ අගොස්තීනු තුමන් ය.
- (3) ශුද්ධ වූ අම්බ්‍රෝස් තුමා ය.
- (4) අසීසියේ ශුද්ධ වූ ප්‍රන්සිස් තුමා ය.

28. ස්වර්ග රාජ්‍යයට ඇතුළු වීමට නම් අප ප්‍රසාද ස්නාපනය ලැබිය යුතු බව සනාථ වන්නේ ජේසුස් වහන්සේ විසින් කවරෙකුට පවසන ලද වචනවලින් ද?.

- (1) ශුද්ධ වූ ජේදුරු තුමාට
- (2) නිකදේමුස්ට
- (3) ස්නාවක ජොහන් තුමන්ට
- (4) සමාරිය ස්ත්‍රියට

කෙටි පිළිතුරු ලියන්න.

1. (i) ශුද්ධවූ බයිබලයේ එළිදරව්වාදි ග්‍රන්ථ දෙක සඳහන් කරන්න.
(ii) ප්‍රඥා සාහිත්‍යයට අයත් ග්‍රන්ථ දෙකක් නම් කරන්න.
(iii) පුරාණ ගිවිසුමේ දවන පූජා වර්ග දෙකක් ලියන්න.
(iv) ජන වන්දනාවේ ප්‍රධාන අංග දෙකක් නම් කරන්න
(v) ජේසුස් වහන්සේ විසින් අන්තිම රාත්‍රි භෝජනය අවස්ථාවේ දී සිදු කළ කාර්ය දෙකක් ලියන්න.
(vi) පංච පුස්තකය හඳුන්වන වෙනත් නම් දෙකක් සඳහන් කරන්න
(vii) පාපයට වැටුණු ඒවට, දෙවියන් වහන්සේ දුන් දඬුවම් දෙකක් ලියන්න.
(viii) සුළු දිවැසිවරුන් දෙදෙනෙකු නම් කරන්න.
(ix) ශුද්ධ වූ ජොහන් තුමාගේ සුවිශේෂයේ සංකේතය දක්වා, එයින් ප්‍රකාශ වන අර්ථය ලියන්න.
(x) උත්පත්ති 3:6 ට අනුව හොඳ නරක අවබෝධ කරගැනීමේ ගසින් එල කඩා කැම සඳහා ස්ත්‍රීය තම රුවිය ප්‍රකාශ කළ යෙදුම් දෙකක් ලියන්න.

2. (i). එළිදරව් සාහිත්‍යයේ දක්නට ලැබෙන සංකේත දෙකක් සඳහන් කරන්න.
(ii). එළිදරව් සාහිත්‍යයේ සංකේත ලෙස භාවිත කරන වර්ණ තුනක් ලියන්න.
(iii). ශුද්ධ වූ ජේදුරු තුමාගේ ජීවිතයෙන් ඔබගේ ජීවිතයට ගතහැකි ආදර්ශ පහක් විස්තර කරන්න.

3. (i) දිව්‍ය සත්ප්‍රසාද වහන්සේ පිළිබඳ පූර්ව සලකුණු දෙකක් ලියන්න.
(ii) දිව්‍ය පූජා යාගය සිදු කිරීමේ ප්‍රධාන අරමුණු තුනක් ලියන්න.
(iii) දිව්‍ය සත්ප්‍රසාදීය භෝජනයෙන් සහ දේව වචනයෙන් පෝෂණය වන පවුලක සිය දරුවන් උදෙසා දෙමාපිය යුතුකම් පහක් විස්තර කරන්න.

4. (i) ශුද්ධ වූ සතියේ ප්‍රධාන ජනවන්දනා දින දෙකක් ලියන්න.
(ii) නත්තල් සමය තුළ සමරණ වැදගත් මංගල්‍යයන් තුනක් නම් කරන්න.
(iii) ඉරු දින ශුද්ධවත් ව ගත කිරීම සඳහා ඔබෙන් ඉටු විය යුතු කාර්ය පහක් විස්තර කරන්න.

5. (i) පුරුෂයාගේ හදවතට සමීප ඉල ඇටයකින් ස්ත්‍රීය මැවීමෙන් හඟවන කරුණු දෙකක් ලියන්න.
(ii) දෙවියන් වහන්සේ විසින් අප සැමට නිවැරදි මග යෑමට අවවාද කරන මාර්ග තුනක් ලියන්න.
(iii) උත්පත්ති පොතෙහි සඳහන් මැවීමේ පුවත් ඇසුරෙන් අවබෝධ කරගත හැකි කරුණු පහක් විස්තර කරන්න.

6. (i) ප්‍රසාද ස්නාපනය දානය කිරීමේ දී “ක්‍රිසම්” (Chrism) තෙලයෙන් ආලේප කිරීමෙන් කිතුනුවකු වශයෙන් අප ශක්තිමත් කරනු ලබන්නේ කුමකට දැයි කරුණු දෙකක් දක්වන්න.
(ii) ප්‍රසාද ස්නාපනයේ දී භාවිත කරන සුදු වස්ත්‍රයෙන් සංකේතවත් කරන කරුණු තුනක් ලියන්න.
(iii) අභිවාද්ධි ආලේපය නමැති දේව ප්‍රසාද නිධානය ලැබීමට අවශ්‍ය සුදුසුකම් පහක් ලියන්න.

7. පහත සඳහන් මාතෘකාවලින් දෙකක් තෝරාගෙන කෙටි සටහන් ලියන්න.
(i) භාග්‍යවත් තෙරේසා මව්තුමියගේ දයා සේවාව
(ii) පළමු දේව පනත අනුව දිවි ගත කරමු
(iii) සාන්ත වින්සන් ද පාවුලා සමිතිය
(iv) කිතුනුවකු වශයෙන් පරිසරය සුරකීමට මගේ දායකත්වය.

අධ්‍යයන පොදු සහතික පත්‍ර (සාමාන්‍ය පෙළ) විභාගය - 2020
කතෝලික ධර්මය I

පිළිතුරු

1 - 04	11 - 01	21 - 02	31 - 03
2 - 04	12 - 04	22 - 01	32 - 02
3 - 04	13 - 02	23 - 04	33 - 01
4 - 02	14 - 03	24 - 03	34 - 03
5 - 01	15 - 02	25 - 01	35 - 04
6 - 03	16 - 01	26 - 02	36 - 04
7 - 04	17 - 03	27 - 03	37 - 01
8 - 02	18 - 04	28 - 02	38 - 03
9 - 03	19 - 02	29 - 04	39 - 04
10 - 01	20 - 01	30 - 03	40 - 02

කතෝලික ධර්මය II-පිළිතුරු

1. (i) ශුද්ධ වූ බයිබලයේ එළිදරව්වාදි ග්‍රන්ථ දෙක සඳහන් කරන්න.

- පුරාණ ගිවිසුම: දානියෙල් පොත
- නව ගිවිසුම: එළිදරව්ව පොත

(ii) ප්‍රඥා සාහිත්‍යයට අයත් ග්‍රන්ථ දෙකක් නම් කරන්න.

- ජෝබ් ● ගීතාවලිය ● හිතෝපදේශය ● ධර්ම දේශකයා ● ප්‍රේම ගී
- ප්‍රඥාව ● සිරාක් හෙවත් උපදේශකයා

(iii) පුරාණ ගිවිසුමේ දවන පූජා වර්ග දෙකක් ලියන්න.

- සම්පූර්ණයෙන් දවන පූජා ● සහභාගිකමේ පූජා (සාම පූජා)

- පාප පූජා
- වන්දි ගෙවීමේ පූජා

(iv) ජන වන්දනාවේ ප්‍රධාන අංග දෙකක් නම් කරන්න.

- දිව්‍ය පූජාව
- දේව ප්‍රසාද නිධාන
- යාම යැදීම

(v) ජේසුස් වහන්සේ විසින් අන්තිම රාත්‍රී භෝජනය අවස්ථාවේ දී සිදු කළ කාර්ය දෙකක් ලියන්න.

- දිව්‍ය සත්ප්‍රසාද වහන්සේ ස්ථාපිත කිරීම
- පූජකවරය ස්ථාපිත කිරීම
- උත්තම පූජක යාවිඤ්ඤාව භාවිත කරමින් දෙවි පියාණන් වහන්සේට යාවිඤ්ඤා කිරීම
- අපෝස්තුළුවරුන්ගේ පාද දෝවනය කිරීම

(vi) පංච පුස්තකය හඳුන්වන වෙනත් නම් දෙකක් සඳහන් කරන්න.

- ටෝරා
- නීතිය
- ව්‍යවස්ථාවලිය
- මෝසෙස් තුමාගේ නීතිය
- මෝසෙස් තුමාගේ ව්‍යවස්ථාව

(vii) පාපයට වැටුණු ඒවට, දෙවියන් වහන්සේ දුන් දඬුවම් දෙකක් ලියන්න.

- ගැබ් ගැනීමේ වේදනාව බොහෝ සේ වැඩි කිරීම,
- විලි රුදා ඇති ව දරුවන් ප්‍රසූත කිරීම
- සැමියාට ආදරය කළ ද ඔහු, ඇය ව පාලනය කිරීම

(viii) සුළු දිවැසිවරුන් දෙදෙනෙකු නම් කරන්න.

- හොසියා
- ජොවෙල්
- ආමෝස්
- ඔබදියා
- ජෝනා
- මිකා
- නාහුම්
- හබ්කුක්
- ශෙපතියා
- හග්ගායි
- සෙකරියා
- මලාකි

(ix) ශුද්ධ වූ ජොහන් තුමාගේ සුවිශේෂයේ සංකේතය දක්වා, එයින් ප්‍රකාශ වන අර්ථය ලියන්න.

- සංකේතය: රාජාලියා
- ප්‍රකාශ වන අර්ථය: ඉතා ගැඹුරු දේව ධාර්මික කරුණු අඩංගුවීම

(x) උත්පත්ති 3:6 ට අනුව හොඳ නරක අවබෝධ කරගැනීමේ ගසින් එළ කඩා කෑම සඳහා ස්ත්‍රිය තම රුචිය

ප්‍රකාශ කළ යෙදුම් දෙකක් ලියන්න.

- ගස කොතරම් රමණීය ද!
- එළ කොතරම් ප්‍රණීත ද
- නුවණ වැඩුමට කොතරම් කදිම ද!

2. (i). එළිදරව් සාහිත්‍යයේ දක්නට ලැබෙන සංකේත දෙකක් සඳහන් කරන්න.

- සත්ත්ව සංකේත (රූප) - බැටළුවා, මකරා / මෘගයා
- වර්ණ සංකේත - සුදු, රතු, කළු, සුදුමැලි
- සංඛ්‍යා සංකේත - 4, 7, 10, 12

(ii). එළිදරව් සාහිත්‍යයේ සංකේත ලෙස භාවිත කරන වර්ණ තුනක් ලියන්න.

- සුදු
- රතු
- කළු
- සුදුමැලි

(iii). ශුද්ධ වූ ජේදුරු තුමාගේ ජීවිතයෙන් ඔබගේ ජීවිතයට ගතහැකි ආදර්ශ පහක් විස්තර කරන්න.

- නිර්භීතව ක්‍රිස්තුන් වහන්සේට සාක්ෂි දැරීම
- සේවාවේ දී ලැබෙන බාධක අභියෝගවලට එඩිතරව මුහුණ දීම
- ගැඹුරු ඇදහිල්ලකින් ජීවත් වීම
- සමාජයට නිවැරදි නායකත්වයක් සැපයීම
- විශ්වාසය හීන වී ඇති අයගේ විශ්වාසය ශක්තිමත් කිරීම
- වරදට පසුතැවිලි වීම

(මෙවැනි කරුණු 5 ක් ලියන්න.)

03. (i) දිව්‍ය සත්ප්‍රසාද වහන්සේ පිළිබඳ පූර්ව සලකුණු දෙකක් ලියන්න.

- මෙලේකිසදෙකේගේ යාගය (උත්පත්ති 14:18-20)
- මන්නා භෝජනය(නික්මයාම 16:4)
- නුමුහුන් පූජ අනුභවය හා කුසලානෙන් පානය කිරීම (නික්මයාම 12:15-20)
- පූජ වැඩි කිරීමේ ප්‍රාතිහාර්යය (මතෙව් 14:15-21, මාක් 6:35-44, ලූක් 9:12-17,ජොහන් 6:5-13)

(ii) දිව්‍ය පූජා යාගය සිදු කිරීමේ ප්‍රධාන අරමුණු තුනක් ලියන්න.

- දෙවියන් වහන්සේට නමස්කාර කිරීම සඳහා
 - දෙවියන් වහන්සේට තුනි පිදීම සඳහා
 - පාපවලට වන්දි ගෙවීම සඳහා
 - ආත්මික හා ශාරීරික අවශ්‍යතා ඉල්ලා ගැනීම සඳහා
 - දිව්‍ය භෝජනයට සහභාගිවීම හා දිව්‍ය සත්ප්‍රසාදය වහන්සේ ලබාගැනීම සඳහා
- (මෙවැනි කරුණු 3 ක් ලියන්න.)

(iii) දිව්‍ය සත්ප්‍රසාදීය භෝජනයෙන් සහ දේව වචනයෙන් පෝෂණය වන පවුලක සිය දරුවන් උදෙසා දෙමාපිය යුතුකම් පහක් විස්තර කරන්න.

- දේව ප්‍රසාද නිධාන ලබා දෙමින් දරුවන්ට ආධ්‍යාත්මික පෝෂණයක් ලබා දීම
- දරුවන්ට ප්‍රේම කිරීම හා ආරක්ෂාව සැපයීම
- දරුවන් ගුණ ගරුක හා බුද්ධිමත් ලෙස ඇතිදැඩි කිරීම
- විශ්වාසය තුළ නිසි අධ්‍යාපනයක් ලබාදීමට පාසලක් තෝරා ගැනීම
- දිනපතා යාවිඤ්ඤා කිරීමට යොමු කරමින්, යාවිඤ්ඤාව තුළ ජීවිතය ගොඩනගා ගැනීමට පෙළඹවීම
- යහපත් ආදර්ශමත් ජීවිතයක් ගත කිරීම
- යහපත් සාරධර්ම පිළිබඳ අධ්‍යාපනයක් ලබා දීම
- සමාජ ගත කිරීමට අධ්‍යාපනයක් ලබා දීම

(මෙවැනි කරුණු 5 ක් ලියන්න.)

4. (i) ශුද්ධ වූ සතියේ ප්‍රධාන ජනවන්දනා දින දෙකක් ලියන්න.

- ගොඹ ඉරු දින
- මහ බ්‍රහස්පතින්දා දින
- මහ සිකුරාදා දින
- ආලේඛ්‍ය සෙනසුරාදා දින
- පාස්කු ඉරිදා දින

(ii) නත්තල් සමය තුළ සමරන වැදගත් මංගල්‍යයන් තුනක් නම් කරන්න.

- දෙසැම්බර් 25 (නත්තල) ක්‍රිස්තෝත්පත්ති මංගල්‍යය
- දෙසැම්බර් 25 වන දිනට පසුව එන ඉරිදා - ශුද්ධ වූ පවුලේ මංගල්‍යය
- ජනවාරි 01 වන දා - පරිශුද්ධ දේවමාකාවන්ගේ මංගල්‍යය
- ජනවාරි 02 - 08 අතර යෙදෙන ඉරිදා - දිව්‍ය බිළිඳාණන් රජුන්ට ප්‍රත්‍යාක්ෂ වීමේ මංගල්‍යය හෙවත් රජ

තුන් කට්ටුවේ මංගල්‍යය

(iii) ඉරු දින ශුද්ධවත් ව ගත කිරීම සඳහා ඔබෙන් ඉටු විය යුතු කාර්ය පහක් විස්තර කරන්න.

- සම්පූර්ණ දිව්‍ය පූජාවට නිසි සුදානමකින් යුතුව අර්ථාන්විතව හක්තියෙන් සහභාගි වීම
- ශාරීරික හා ආත්මික සුදානමකින් යුතුව දිව්‍ය සන්ප්‍රසාද වහන්සේ ලබා ගැනීම
- යාවිඤ්ඤාවලට හා ගැයෙන ගීතිකාවලට හක්තියෙන් සහභාගි වීම
- සතියේ වෙනත් දිනවලට වඩා යාවිඤ්ඤා කිරීම හා ඒ අනුව ජීවත් වීම
- පවුලක් වශයෙන් සියලුදෙනා ම එකට එකතු වී ජපමාලය උච්චාරණය කිරීම
- ශුද්ධ ලියවිල්ල කියවා මෙනෙහි කිරීම
- පසුගිය සතියේ සිදු වූ වැරදිවලට සමාව ඉල්ලා ගැනීම හා ඉදිරි සතියට අවශ්‍ය වරප්‍රසාද ඉල්ලා ගැනීම

- දයාවේ ක්‍රියාවල නිරත වීම
- ශාරීරික පුණ්‍ය ක්‍රියාවන්හි නිරත වීම
- ආත්මික පුණ්‍ය ක්‍රියාවන්හි නිරත වීම
- දෙමාපියන්ට හා අන් අයට වෙනදාට වඩා සහය වීම
- මිසම තුළ පොදු කටයුතුවලට සහභාගි වීම (මෙවැනි කරුණු 5 ක් ලියන්න.)

5. (i) පුරුෂයාගේ හදවතට සමීප ඉල ඇටයකින් ස්ත්‍රීය මැවීමෙන් හඟවන කරුණු දෙකක් ලියන්න.

- ඇය ඔහුගේ වහලියක් හෝ පාලිකාවක් නොවන බව
- ඇය ඔහුට සහය වන්නියක බව
- ඔවුන් අතර ඇත්තේ ප්‍රේමය මත පදනම් වූ සම්බන්ධතාවයක් බව
- ජීවිතය සම්පූර්ණ වීමට නම් ඔවුන් දෙදෙනා ම අවශ්‍ය බව
- ඔවුන් දෙදෙනාට සමාන ගරුත්වයක් ඇතිබව

(ii) දෙවියන් වහන්සේ විසින් අප සැමට නිවැරදි මග යෑමට අවවාද කරන මාර්ග තුනක් ලියන්න.

- හෘද සාක්ෂිය
- දෙමව්පියන්
- වැඩිහිටියන්
- ගුරුවරුන්
- ආගමික නායකයින්
- දස පනත

(iii) උත්පත්ති පොතෙහි සඳහන් මැවීමේ පුවත් ඇසුරෙන් අවබෝධ කරගත හැකි කරුණු පහක් විස්තර

කරන්න.

- විශ්වය දෙවියන් වහන්සේ විසින් මවන ලද්දක් බව
- එය ආරක්ෂා කළ යුතු බව
- එය මනහර බව
- ලොවට පාපය ඇතුළු වූයේ මිනිසා නිසා බව
- පාපය ගැන දෙවියන් වහන්සේට වෝදනා කළ නොහැකි බව
- පාපය තිබුණ ද දෙවියන් වහන්සේගේ ප්‍රේමය අසීමිත බව
- මිනිසාට දඬුවම් ලැබුණේ පාපය නිසා බව
- සබත් දවස ශුද්ධ ලෙස ගත කළ යුතු බව
- මිනිසා අත් සියලු ම මැවිලිවලට වඩා උතුම් බව
- සැමියා හා බිරිද එකිනෙකාට ගෞරවයෙන් හා ප්‍රේමයෙන් තම ජීවිත ගත කළ යුතු බව
- ස්ත්‍රීය මිනිසාට සහය වන අයෙක් බව
- බුද්ධිය හා නිදහස් කැමැත්ත අනුව කටයුතු කළ යුතු බව
(මෙවැනි කරුණු 5 ක් ලියන්න.)

6. (i) ප්‍රසාද ස්නාපනය දානය කිරීමේ දී “ක්‍රිසම්” (Chrism) තෙලයෙන් ආලේප කිරීමෙන් කිතුනුවකු වශයෙන්

- අප ශක්තිමත් කරනු ලබන්නේ කුමකට දැයි කරුණු දෙකක් දක්වන්න.
- තම විශ්වාසය අනුව ජීවත් වීමට
- තම විශ්වාසයට එරෙහි සියලු ම දෙයට විරුද්ධ ව සටන් කිරීමට
- පූජකයෙකු, දිවැසිවරයෙකු හා රජ කෙනෙකු වශයෙන් සේවය කිරීමට

(ii) ප්‍රසාද ස්නාපනයේ දී භාවිත කරන සුදු වස්ත්‍රයෙන් සංකේතවත් කරන කරුණු තුනක් ලියන්න.

- ප්‍රසාද ස්නාපනය ලබන්නා ආත්මික ව පිරිසුදු වීම
- නැවත වරප්‍රසාද ජීවිතයට ඔසවනු ලැබීම
- ජේසුස් වහන්සේ අන්‍ය රූප විලාශ වීමේ දී සැරසී සිටි ධවල වස්ත්‍රය
- ක්‍රිස්තුන් වහන්සේගේ උන්ථානයේ දී සැරසී සිටි ධවල වස්ත්‍රය
- ප්‍රසාද ස්නාපනය මගින් අප ක්‍රිස්තුන් වහන්සේගේ මහිමයට පංගුකාරයන් වීම

(iii) අභිවාද්ධි ආලේපය නැමැති දේව ප්‍රසාද නිධානය ලැබීමට අවශ්‍ය සුදුසුකම් පහක් ලියන්න.

- ප්‍රසාද ස්නාපනය ලබා තිබීම
- නියමිත වයස (අවුරුදු 14) සම්පූර්ණ වී තිබීම
- ඉෂ්ට වරප්‍රසාදය තුළ ජීවත් වීම (පාපයෙන් තොර වීම)
- නිසි ධර්මෝපදේශයක් ලබා තිබීම
- අභිවාද්ධි ආලේපය ලැබීමට ඇති කැමැත්ත
- ක්‍රිස්තුන් වහන්සේගේ හේවා හටයෙකු වීමට සූදානම් වීම
- විශ්වාසය ප්‍රකාශ කිරීම (ප්‍රසාද ස්නාපන පොරොන්දු අලුත් කිරීම)
(මෙවැනි කරුණු 5 ක් ලියන්න)

7. (i) භාග්‍යවත් තෙරේසා මව්තුමියගේ දයා සේවාව

- ශුද්ධෝත්තම පියතුමාගෙන් විශේෂ අවසරයක් ලැබ 1948. 08. 17 වන දින "දයාවේ දූතිකාවෝ" නමැති පැවිදි නිකාය ආරම්භ කළ ශුද්ධ වූ තෙරේසා මව්තුමිය කල්කටා නගරය තුළ කිසිවකුගේ පිහිටක් නොලත් රෝගී, දුගී, අසරණ හා අනාථ ළමුන්ට සේවය කළාය.
- මරණාසන්න ව පාර දෙපස වැටී සිටි අයට, කෙනෙකුගේ රැකවරණය හා උපස්ථානය ඇති ව මිනිසෙකු ලෙස මරණයට පත්වීමට අවස්ථාව ලබා දුන්නා ය.
- එතුමිය ප්‍රාදේශීය නායකයන්ගෙන් ඉල්ලා සිටියේ, "මට ගෙයක් දෙන්න, මැරෙන්න වැටී සිටින අය ව මං බලා ගන්නම්" කියා ය.
- විදි දරුවන් සඳහා පාසලක් ආරම්භ කළ අතර මෙම පාසලට යන දරුවන් කිළටි, දුගඳ හමන අය වූ හ. ඔවුන් ව ආදරයෙන් පිළිගෙන, ශරීර හා ඇඳුම් පැළඳුම් පවිත්‍ර කර, ආහාර පානවලින් පෝෂණය කර අධ්‍යාපනය ලබා දුන්නා ය.
- විදි ජනයා බැහැ දැකීමට යාමට ඇය පුරුදු වූවා ය.
- ජාති, ආගම්, කුල හේද නොතකා අසරණ දරුවන්, අනාථයන්, රෝගීන් හා මරණාසන්න වූවන්ට එතුමියගේ සෙවණ තුළ ආදරය නොඅඩුව ලැබිණි.
- තමා සන්නක ව තිබූ රූපියල් පහක මුදලින් ආරම්භ කළ මෙම සමාජ සත්කාරයට ලැබුණු මහත් දේව ආශීර්වාදය නිසා එය ප්‍රබල ලෙස වර්ධනය විය.
- ඒඩ්ස් රෝගීන් රැකබලා ගැනීම සඳහා නිව්යෝර්ක් නගරයේ නගරාධිපති ව හමු වූ එතුමිය නිවසක් ඉල්ලා සිටියා ය. එම ඉල්ලීම අනුව ලැබුණු නිවසෙහි ඒඩ්ස් රෝගීන් රැකබලා ගැනීමට කන්‍යා සොයුරියන් ව පත් කළා ය.
- ආදරය අහිමි අයට ආදරය රැකවරණය ලබාදීම මූල්‍ය පරමාර්ථය විය.
- එතුමියගේ සේවාවන් අතර මරණාසන්න රෝගීන් හා ඒඩ්ස් රෝගීන් සඳහා නිවාස පවත්වා ගෙන යාම ප්‍රධාන විය.
- මෙතුමියගේ මෙම දයා සේවාවන් නිසා "අසරණ සරණ දූතිකාව" හා "ජීවමාන සාන්තුවරිය" යන විරුදාවලි ලැබුවා ය.
(මෙවැනි කරුණු 5ක් ලියන්න.)

(ii) පළමු දේව පනත අනුව දිවි ගත කරමු

- සියලු ම දේට වඩා මුළුමනින් ම දෙවියන් වහන්සේට ප්‍රේම කරන්නට ඇරයුම් කරයි. "මා හැර අන් කිසිම දෙවි කෙනෙකු නුඹට නොසිටිය යුතු ය..." යනුවෙන් නික්මයාම පොතේ පළමු දේව පනත සඳහන් වන අතර "නුඹේ මුළු හෘදයෙන් ද නුඹේ මුළු ආත්මයෙන් ද නුඹේ මුළු විරියයෙන් ද නුඹේ මුළු බුද්ධියෙන් ද නුඹේ දෙවි වූ සමීදාණන් වහන්සේට..... ප්‍රේම කරන්න" ලෙස අපට අවධාරණය කරයි.
- සැබෑ වූ එක ම දෙවියන් වහන්සේ වන පිතෘ පුත්‍රයා හා ස්ත්‍රී තු සාන්තූ යන එක ම දෙවියන්ට පමණක් වන්දනා නමස්කාර කිරීම ලෙස අපට ඇරයුම් කරයි.
- පළමු දේව පනත විශ්වාසය, බලාපොරොත්තුව හා ප්‍රේමය මත පදනම් වේ. දෙවියන් වහන්සේ ව නොදන්නාකම සෑම පාපයකට ම හේතු වේ.
- මිනිසාගේ මූලික වගකීම වන්නේ, දෙවියන් වහන්සේව විශ්වාස කිරීමත් ඒ විශ්වාසයට නිර්භීතව සාක්ෂි දැරීමත් ය.
- විශ්වාසය වර්ධනය කර ගැනීමට පළමු පනත අපට ආරාධනය කරයි.
- සැබෑ වූ එක ම දෙවියන් වහන්සේට පමණක් වන්දනා කරන බැවින් අප ඔවුන් වහන්සේට නමස්කාර කිරීමටත් යාවිඤා කිරීමටත්, බාරහාර වීමටත් යොමුවිය යුතු වෙමු.
- මෙම බාරහාර හා පොරොන්දු ඉටු කිරීම දෙවියන් වහන්සේට දක්වන ගෞරවයේ හා ප්‍රේමයේ සලකුණකි.
- පළමු පනතට අනුව දිවි ගෙවීමේ දී එම පනතට විරුද්ධ ක්‍රියාවලින් වැළකී සිටිය යුතු ය.
- යන්ත්‍ර, මන්ත්‍ර, ගුරුකම්, හුනියම් කිරීම; අංජනම් බැලීම, නැකැත් බැලීම; නැකතට මුල් ගල තැබීම; සාත්තර ඇසීම; වෙනත් දෙවි දේවතාවන්ට බාරවීම වැනි ක්‍රියාවන් පළමු පනතට විරුද්ධ ක්‍රියාවලට නිදසුන් වේ.

- පවුලක් ලෙස කිතුනු සංසයක් ලෙස වන්දනා නමස්කාර කිරීම, ඉරුදින දිව්‍ය පුජා යාගයට සහභාගී වීම, යන්ත්‍ර මන්ත්‍ර ගුරුකම් යනාදියෙන් වැලකී දෙවිඳුන් තුළ පමණක් රැඳී සිටීම, වෙනත් දෙවි දේවතාවන්ට භාරභාර වීමෙන් හා පුද පුජා පැවැත්වීමෙන් වැළැකීම, දෙවියන් වහන්සේ අපගේ ජීවිතයේ එක ම ස්වාමියාණන් ලෙස පිළිගැනීම වැනි ක්‍රියාවන් තුළ නිරත වීමෙන් පළමු දේව පනත අනුව අර්ථවත් ව දිවි ගෙවිය හැකි ය.
(මෙවැනි කරුණු 5ක් ලියන්න.)

(iii) සාන්ත වින්සන් ද පාවුලා සමිතිය

- භාග්‍යවන්ත පෙඩ්රික් ඔසනාම් තුමා විසින් ක්‍රි. ව. 1863 දී මෙම සමිතිය ආරම්භ කරන ලදී
- ඉතා දිළිඳු දුප්පත් බෙලහීන, අනාථ, විපතට පත්, නැති බැරි, අබාධිත, වයෝවෘද්ධ, අසරණ අයට සරණ වන, දයා ප්‍රේමය දක්වන, ජාත්‍යන්තර සම්බන්ධතා ඇති සංවිධානත්මක ගිහි අපෝස්තලික සේවාවකි.
- ආගම්, ජාති, කුල, වර්ණ ආදී හේදවලින් තොර ව තම අසල්වැසියාට සරණ වෙමින් දයා සේවා මාර්ගයෙන් තම ක්‍රිස්තියානි ජීවිතය ප්‍රකාශ කිරීමට මග සැලැස්වීමත් සමාජ සේවයක් ලෙස නොව දයාවේ සේවයක් ලෙස ක්‍රියාත්මක කිරීමත් මෙහි අරමුණු ලෙස සැලකේ.
- මෙම සමිතියේ සේවාවන් පහත පරිදි පෙළ ගැස්විය හැකි ය.
 - ජනතා දුක් වේදනාවලට සංවේදී වීම මගින් සාමාජිකයන් තුළ පන්තරයක් හා හද ගැස්මක් ඇති කිරීම.
 - අනුන්ට උදව් කිරීම, තම සැලකිල්ල හා සුභද බව දැක්වීම.
 - තම හැකියා සහ තලෙන්තු අන් අය සමඟ බෙදා ගැනීම.
 - මහඵ නිවාස පවත්වාගෙන යාම.
 - වෛද්‍ය සායන පැවැත්වීම.

(මෙවැනි කරුණු 5ක් ඉදිරිපත් කරන්න.)

(iv) කිතුනුවකු වශයෙන් පරිසරය සුරැකීමට මගේ දායකත්වය

- "දරු සම්පත් ලබා, වැඩි වර්ධනය වී, පොළොව පුරා පැතිර එය යටත් කර ගන්න" යනුවෙන් පවසමින් දෙවියන් වහන්සේ මනහර පොළොව හෙවත් දේව මැවිල්ල මිනිසාගේ භාරකාරත්වයට පත් කළ සේක.
- මිනිසාගේ රැකවරණයට ලක් වූ දේව මැවිල්ල මනුෂ්‍ය වාසයට යෝග්‍ය වන්නේ එය සංරක්ෂණය කරමින් පරිභෝජනය කළ හොත් පමණි.
- මෙය ධරණීය සංවර්ධනය වේ.
- මැවීමේ පළමු කථාව අනුව දෙවියන් වහන්සේගේ අභිප්‍රාය වූයේ මිනිසා විසින් දේව මැවිල්ල "පාලනය කිරීම"ය.
- මැවීම පිළිබඳ දෙවන කථාව අනුව දෙවියන් වහන්සේ මිනිසාට වගකීම් දෙකක් පවරන ලද සේක.
 - එනම් වගා කිරීම හා මැවිල්ල රැක බලා ගැනීම යි.
- කිතුනුවකු ලෙස පරිසරය සුරැකීමට, පහත පරිදි දායකත්වය සැපයිය හැකි ය.
 - සෙබා දහමට ආදරය කිරීම හා ගරු කිරීම.
 - පොළොවේ සශ්‍රීකත්වය ආරක්ෂා කිරීමට ක්‍රියා කිරීම.
 - අප ජීවත්වන පරිසරය අලංකාර කිරීම.
 - පරිසරයේ සමතුලිතතාව ආරක්ෂා කිරීම.
 - පරිසරය දූෂණය කිරීමෙන් මිදී එය වැළැක්වීමට දායක වීම.
 - සරල දිවි පෙවතකට හුරු වීම.
 - අනාගත පරපුර වෙනුවෙන් සම්පත් ඉතිරි කිරීම.
 - පරිසරය විනාශ කරන අයට එහි ප්‍රතිවිපාක පෙන්වා දීම.
 - භෞතික සම්පත් වැඩිවර්ධනය කොට ආත්මාර්ථයෙන් තොර ව බෙදා හදා ගැනීම.
 - තමන් සතු සම්පත් බෙදා ගැනීමට අන් අය දිරි ගැන්වීම.

(මෙවැනි කරුණු පහක් ඉදිරිපත් කරන්න.)